༄༅། །མྱུར་མཛད་ཡིད་བཞིན་ནོར་བུའི་བསྟོད་པ་རྗེ་བླ་མས་མཛད་པ་བཞུགས་སོ།། ན་མོ་ལོ་ཀེ་ཤྭ་ར་ཡེ། 
ཕུན་ཚོགས་འདོད་དགུའི་དཔལ་སྟེར་ལྗོན་པའི་ཚལ། །ཧ་རི་ཙན་དན་ནགས་ཚལ་འཁྲེགས་པའི་ཁྲོད། །མེ་ 
མཚམས་འཇིགས་པའི་དུར་ཁྲོད་བསིལ་བའེ་ཚལ། །རིན་ཆེན་སྡོང་ཆེན་རྒྱས་པའི་གྲིབ་བསིལ་ལ། །ཆུ་སྐྱེས་ 
དགའ་མ་འཛུམ་དཀར་བཞད་པའི་སྤོར། །ཉི་གཞོན་གཞོན་ནུས་འཁྱུད་པའི་ཟློས་གར་རྩེར། །ཁ་བའི་ཕུང་པོ་ 
ཟུང་གི་དཔལ་འཕྲོག་པའེ། །བགེགས་ཆེན་ནོར་བུའི་ཆར་འབེབས་སྤྱི་བོའི་སྟེང་། །དུས་གསུམ་རྒྱལ་བ་ཀུན་ 
དངོས་པད་དཀར་ཅན། །འགྲོ་འདི་ཕུན་ཚོགས་རེ་བ་སྐོང་བའི་སླད། །རབ་བརྗེད་ཁྲོ་བོའི་དབང་པོར་སྤྲལ་པ་ 
ལ། །འདི་ན་ཡིད་བཞིན་ནོར་བུར་མཚན་གསོལ་བ། །ཁྱོད་ནི་གངས་ཀྱི་རི་བོ་ཆེན་པོའམ། །དུང་དང་པད་རྩ་ 
ཀུནྡ་ཆུ་ཤེལ་ལྟར། །སྤྲིན་དཀར་གསར་པའི་ངོས་ལ་ཉི་འོད་ཀྱིས། །ལན་བརྒྱར་བྱུགས་འདྲའི་ཡིད་འོང་གཟི་ 
འོད་འབར། །ཨེ་མ་དཔའ་བོ་ཁྱོད་ཀྱི་ཞལ་བཟང་ནི། །སྙིང་དབུས་དྲན་པའི་མོད་ལ་དབུལ་འཕོངས་ཀྱི། །སྡུག་ 
བསྔལ་མ་ལུས་མིང་གི་མཐར་བྱས་ཏེ། །སྲིད་གསུམ་སྣོད་བཅུད་དབང་བྱེད་སྒྱུ་འཕྲུལ་མཚར། །ཁྲོ་འཛུམ་ 
བཞད་པའི་ཞལ་གྱི་དཀྱིལ་འཁོར་ནི། །ལི་ཁྲིའི་འོད་ཆགས་དབུ་སྐྱེས་སྨིན་མས་སྤྱད། །སྤྱན་གསུམ་རབ་གཡོ་ 
མཆེ་བའེ་མྱུ་གུ་མཛེས། །བིམ་པ་ལྟར་དམར་མཚུ་སྒྲོས་ལྗགས་འགྲིལ་ཞིང་། །སིནྡུར་གསར་པའེ་ཐིག་ལེས་ 
དཔྲལ་བར་བྱུགས། །རིགས་བདག་སི་བསྐྱོད་རྡོ་རྗེའེ་ཅོད་པཁ་ཅན། །རིན་ཆེན་རྒྱན་འཕྲེང་ནོར་བུའེ་ལན་ 
ཚར་དང་། །སིལ་སིལ་དྲིལ་བུ་གཡེར་ཁའི་དྲྭ་བ་འཁྲོལ། །སེར་སྣ་འཇོམས་པའི་རྡོ་རྗེ་གྲི་གུག་དང་། །དགོས་ 
འདོད་ཀུན་སྩོལ་ཡིད་བཞིན་དབང་གི་རྒྱལ། །ཌཱ་ཀི་དབང་སྡུད་ཅང་ཏེའུ་སྒྲ་ལྡན་པས། །ཁྱོད་སྐུའི་གཡས་ཀྱི་ 
ཕྱག་བསྣམས་རིམ་པར་མཛེས། །འདོད་དགུའི་མཆོག་སྱྱིན་བདུད་རྩིའི་བུམ་ཐོད་དང་། །དུག་གསུམ་ 
འཇོམས་པའི་མཚོན་ཆ་ཏྲི་ཤུ་ལ། །སྲིད་གསུམ་འགུགས་པའི་རྡོ་རྗེ་ལྕགས་ཀྱུ་ཡིས། །དཔའ་བོ་ཁྱོད་ཀྱི་ 
གཡོན་པའི་ཕྱག་བསྣམས་འགྲེལ། །ཁྲག་དང་བཅས་པའི་གླང་ལྤགས་སྟོད་གཡོགས་བགོས། །སྟག་ལྤགས་ 
རློན་པའི་ཤམ་ཐབས་མཛེས་པ་དཀྲིས། །ཐོད་སྐམ་ལྔས་བརྒྱན་ཁྲག་འཛག་མགོ་འཕྲེང་གིས། །རྒྱ་མར་ 
བཅངས་པའི་དོ་ཤལ་རིང་དུ་འཕྱང་། །བགེགས་ཆེན་ཟུང་གི་སྤྱི་བོར་ཞབས་གཉིས་ནི། །རོ་ལྡན་གནས་ནས་ 


མུར་མཛད་ཡི ད་བཞིན་ནོར་ བུའི་བསྟོད་པ་རྗེ་ བླ་མ ས་མཛད་པ། 1 


རིམ་པར་ད་ལྟ་ཉིད། །བྱོན་ཞེང་བཞུགས་པའེ་སྟབས་ཀྱིས་བར་སྣང་ཁྱོན། །མ་ལུས་ཁྱབ་པའི་མེ་དཔུང་དབུས་ 
ན་འགྱིང་། །གང་དེའི་སྤྱི་བོར་བླ་མ་བརྒྱད་པ་ཡི། །བླ་མ་ཀུན་འདུས་པདྨ་ཆཱ་གའི་མདོག །ཡིད་བཞིན་ནོར་ 
དང་དྲིལ་བུས་ཕྱག་གཉིས་སྨྲས། །སྤྱན་ཟུར་བསྒྱུར་བས་ཌཱ་ཀི་དབང་དུ་བྱེད། །མགོན་པོའི་ཐུགས་ཀར་ 
གསང་བའེ་མཁའ་འགྲོ་མ། །ལང་ཚོ་རབ་རྒྱས་སིནྡྷུར་ཚལ་ཞུན་མདོག །ལྕགས་ཀྱུ་ཐོད་པ་ཐོགས་པའི་ཟློས་ 
གར་གྱིས། །སྲིད་གསུམ་སྐད་ཅིག་ཉིད་ལ་འགུགས་པར་བྱེད། །གཞན་ཡང་འདོད་དགུའི་ཆར་འབེབས་ 
གཏོད ནྣ་དྔན། ` ཁམེས་གླྭ་ཨུམ་རྐཱདཱཛྡུདཌྫཾཾ ཐཾཐྤཡམ ཚས. ་[།ཀྲན་ཏྟཉ་ཇྲ་ཐཾརྨཚོགཞཾང་ 
ཁམས་དབང་མོ་ཆེ། །འཁོར་ཆེན་བཞེ་སོགས་དམ་ཅན་རྒྱ་མཚོར་འདུད། །དངོས་བཤམས་ཡིད་ཀྱིས་སྤྲུལ་ 
པའི་མཆོད་པའི་སྤྲིན། །ཕྱི་ནང་གསང་བའེ་དམ་རྫས་གཏོར་མའེ་ཚོགས། །ནམ་མཁའ་ས་གཞེ་བར་སྣང་ཁྱོན་ 
ཁེངས་པས། །འབུལ་ལོ་མཆོད་དོ་མུར་མཛད་ནག་པོ་ཆེ། །ཁྱོད་ཀྱི་དང་པོར་ཐུགས་དམ་བཅས་པ་དང་། ར 
རྗེ་འཆང་དབང་རྩ་བརྒྱུད་བླ་མ་ཡི། །བཀའ་དང་དམ་ཆིག་རྗེས་སུ་དྲན་མཛོད་ལ། །ཐུབ་པའི་བསྟན་པ་ཕྱོགས་ 
བཅུར་རྒྱས་པར་མཛོད། །ཁྱད་པར་རྣལ་འབྱོར་བདག་ཅག་འཁོར་བཅས་ཀྱི། །སྔོན་གྱི་ལས་དང་འཕྲལ་རྐྱེན་ 
ལས་བྱུང་བའེ། །དབུལ་ཞིང་འཕོངས་པའི་སྡུག་བསྔལ་རྒྱུ་བཅས་དང་། །བར་ཆད་མི་མཐུན་ཕྱོགས་ཀུན་ཞི་ 
བར་མཛོད། །ཚེ་དང་བསོད་ནམས་དཔལ་དང་དབང་ཕྱུག་དང་། །ལོངས་སྤྱོད་སྙན་གྲགས་ལུང་རྟོགས་ཡོན་ 
ཏན་ཚོགས། །ཐོས་བསམ་སྒོམ་དང་འཚད་རྩོད་རྩོམ་པ་ཡི། །འཕྲིན་ལས་ཕྱོགས་བཅུ་ཀུན་ཏུ་དར་རྒྱས་ 
མཛོད། །མཁས་དང་གྲུབ་པའི་སྐྱེས་བུ་ཇི་སྙེད་དང་། །སྟོབས་ལྡན་བཙན་ཕྱུག་ལྡན་པའི་འགྲོ་མང་ 
ཚོགས། །དྡེགས་ལྡན་འབྱུང་པོ་མཁོ་དགུའི་ནོར་རྫས་རྣམས། མྱུར་བ་ཉིད་དུ་བདག་གིས་དབང་དུ་ 
བསྡུས། །ཞེས་མུར་མཛད་ཡིད་བཞེན་གྱི་ནོར་བུ་ལ་བསྟོད་ཅིང་འཕྲིན་ལས་སུ་གསོལ་བའེ་ཚིགས་སུ་བཅད་ 
པ་འདི་ནི་རྣལ་འབྱོར་པ་བློ་གསལ་གྱིས་ཡོལ་བུ་རི་གོང་གི་མགོན་པོ་རང་བྱོན་གྱི་དྲུང་དུ་སར་བ་དགེ་ལེགས་ 


འཕེལ་བར་གྱུར་ཅིག །། 


༩ ཚར་ཆེན་བློ་གསལ་རྒྱ་མཚོ། 


